

મહાસલા સમાહ સમેલિ-માળા.

# હિંદુ-મુસ્લીમ ઐક્યનો સ્તંભ

હકીમ  
અજમલખાન

પ્રકાશક:

મત્રા, પુરત જીવા સમિતિ.

કિંમત ૦-૫-૩

---

૩ બરનપુરી ભાગલ, ભાજવાળી પોળમાં આવેલા શ્રી અનાવિહ  
કંધુ શ્રી. પ્રેક્ષમાં મુદ્રક મેહવિન્દજી ડાહ્યાવાઈ નામકે છાપી.

# ગુજરાત વિધાપીઠ ગ્રંથાલય અમદાવાદ ૧૫૪૧૬ હડીમ અજમલખાન

દુનિયા દોડડાલાઓથી ભરેલી છે તેથીજ ધણીવાર સોનાના મૂલ્ય અંકાતા નથી અને કથીરની પોછળે દુનિયાદારીઓ પાગલ થઈ જાય છે. આ જગતમાં વારંવાર વિરલ વિભૂતિઓ ભ્રમણામાં ગોથા ખાતાં માનવીઓને દૈવી સંદેશ સૂચાવવા આવે છે પણ તેઓની હયાતી દરમિયાન દુનિયાના “ડાહ્યાઓ” તેઓને દિવાના, સ્વપ્નવાદી, તરંગી અને અશક્ય આદર્શવાદી લેખીને હસી કાઢે છે અને જ્યારે આવા મહાપુરુષો આ કાળી જહાંનો ત્યાગ કરી જન્મતનશિન થાય છે ત્યારે તેઓની ઓટ માટે અકસોસ કરે છે. ઇસુખ્રીસ્ત જ્યાંસુધી માનવ બાંધવોના પ્રેમને ખાતર કૌસર ચઢી હસતા હસતા પોતાના પ્રાણનું બલિદાન આપી ગયા ત્યાંસુધી કાંઈએ તેમને પચગંબર તરિકે સ્વીકાર્યા નહોતા. પણ ઇસુ કૌસ પર ચડ્યા પછી તેમની દિવ્યતા પ્રજાને સમજાઈ અને આજે જગતની ૧/૫ પ્રજા તેમને પોતાનો “તારણહાર પ્રભુ” તરિકે પૂજે છે.

રાષ્ટ્રીય જીવનમાં પણ ઉપલો નિયમ લાગુ પડે છે. રાજદ્વારી જીવનમાં પરસ્પર ઈર્ષ્યા અને સ્વાર્થની માત્રા વધારે પડતી હોવાને લીધે ફટલીકવાર મહાન વિરલ આત્મભોગી દેશસકતો અંધારામાંજ પડ્યા રહે છે અને ખાલી ધાંધલ કરનારા દંભીઓ મોખરે આવી જાય છે; પણ એક વિદ્વાનનું કથન કહે છે કે તમે પ્રજાને થોડા સમય માટે ભ્રમાવી શકશો; પણ હંમેશાને માટે સમસ્ત પ્રજાને મૂર્ખ બનાવી શકાતી નથી.

યુનાની હડીમાના પોતાના અગ્રાધ જ્ઞાન અને જ્વલત દેશાભિમાનથી સારી આલમમાં પોતાનું નામ મશહૂર કરનાર દિલ્હીના સુવિખ્યાત હડીમ અજમલખાનજીના પ્રતાપી જીવનને ઉપલો નિયમ આબાદ લાગુ પડ્યો છે. તેમના જીવનમાં અનેક પરિવર્તનો થયા હતા અને હડીમજીના એ પરિવર્તનોનો દુનિયા-

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક

૧૫૪૧૬

વર્ગીક

પુસ્તકનું નામ

હિંદુ-મુસ્લિમ ઐક્યનો સ્તંભ

વિગ્રહ

સ/૧૭૩૫૨ : ૪૮૦ પૃ

હારીઓએ/વારંવાર ઉધો અર્થ કયો હતો. એકવાર 'દેસમંજિતના ઈન્કુરારો' તેમને સરકારના મરકાદાર ગણીને તેમની હાંસી કરતા હતા. પણ મહાન પુરુષોને કપાળે એવી લોકનિંદા તો લખાયલી જ હોય છે તે કાણ નથી જાણતું ?

હકીમજીના પ્રતાપી જાહેર જીવનનો ઉદ્દેશ્ય કરવા પહેલાં આપણે તેમના જીવનના આરંભ પર નજર નાખીશું.

### બાળપણ અને વિદ્યાભ્યાસ

હીજરી સંવત ૧૨૮૪ (ઈ. સ. ૧૮૬૪) ના સંવાલ મહિનાની ૧૭ મી તારીખે હકીમ અબમલખાનનો જન્મ થયો હતો. પુત્રના લક્ષણ પાશુઆમાંથી જ પરખાય તેમ હકીમજીએ બાલ્યાવસ્થામાંથી જ પોતાની પ્રતિભાની ઝાંખ કરાવવા માંડી હતી. જે પુરુષના માયાપર નસહકારનું યુગમ હિંદના રાષ્ટ્રપતિના કાંઠાવાળો મુગટ મુકાબો હતો. બાળપણમાં જીજ્ઞાસા વિના રહે ખરો ? ઈસ્લામી સંસ્કૃતિને અનુસરીને હકીમજીના પીદરે તેમને ચાર વર્ષની સુકુમાર વયથી પાક કુરાને શરીફને અભ્યાસ કરાવવાની ગોઠવણ કરી અને નાનકડો અબમલ સાડાચાર વર્ષનો થયો ત્યારે તો કુરાનની સઘળી કલામો અને આયાતો તેને મ્હોડે થઈ ગઈ હતી.

હકીમજીને બાળપણથી જ વિદ્યાવિહાર કરવાનો શોખ હતો. જમ્મે તેની પાસેથી જ્ઞાન મેળવવામાં તેઓ શરમ માનતા નહોતા. બાળપણમાં તેમના પિતાશ્રીએ હકીમજીને વિદ્યાદાન આપવા માટે નામચીન ઉસ્તાદોની પસંદગી કરી હતી અને તેથી હકીમજીએ યુવાનીના આરંભમાં પ્રવેશ કર્યો ત્યારે તો તે એક સમર્થ વિદ્વાન બની ગયા હતા. ઈસ્લામી સાહિત્યમાં હદીસ, તફસીર અને શીકાહત્તું જ્ઞાન મેળવનાર મૌલવી ગણાય છે. પીરજી સીદીક અહમદ દેહલવી, સમ્મલ-ઉલ્લા-ઉલમા, મૌલવી અબદુલ હક

સાહેબ હકકાની વિગેરે હકીમજીના પૂજ્ય ઉસ્તાદો હતા અને તેઓ પાસેથી અરબી શીલસુશી, સાહિત્ય, ભૂમિતિ તથા હદીસ-તફસીર અને શીકાહતું જ્ઞાન મેળવી હકીમજી ઉસ્તાદ બની ગયા હતા. યુનાની વૈદ્ય તો તેમની પેઠી દર પેઠીથી આદ્યુ આવતું હતું. તેમના પિતા હકીમ મૌલવી મહમુદખાન સાહેબ દિલ્હીના એક નામાંકિત હકીમ હતા. પોતાના પીદરની શીતળ છાંયા નીચે હકીમજીએ વૈદાનો અભ્યાસ કર્યો હતો. પણ હકીમજીના પિતાને તેટલાથી સંતોષ થયો નહોતો. હકીમજીના મોટા ભાઈ પણ હકીમ હતા. તેઓ તથા હાજક-ઉલ્લ-મુલ્ક, હકીમ અબદુલ મજીદખાં અને હકીમ ગુલામ રીઝાખાન સાહેબ જેવા નામાંકિત હકીમો પાસે તેમણે હકીમાની તાલીમ હકીમ અજમલખાનને અપાવી હતી.

હકીમજીને ચોસેઠ કલામાં નીપુણ બનાવવાનો તેમના પિતાનો વિચાર હોય એમ લાગે છે. અરબી સાહિત્યનો હકીમજી અભ્યાસ કરતા હતા. સાથે હકીમાની ઉંચી તાલીમ અપાતી હતી તેજ વખતે હકીમજીના અક્ષર મોતીના દાણા જેવા થાય તે માટે તેમને માટે ખાલીફા મહમદ, અમીર પંજકશ અને મૌલવી રજીઉદ્દીન જેવા ઉસ્તાદો નીમવામાં આવ્યા હતા. ઉત્તમ લેખન કલાને ઉર્દુમાં “ખુશખદ” કહે છે. આ કલામાં હકીમજી નિષ્ણાત ગણાતા હતા. શાયરી નોકાવ્ય શાસ્ત્રમાં પણ હકીમજી ગાંજ્યા બન્ય તેવા નહોતા. મહાન ઉર્દુ શાયર “ગાલેબ” તેમના પાડોશી હતા અને હકીમજીને શાયરીનો ભારી શોખ હોવાથી તેમણે “ગાલેબ” સાહેબની શાગીર્દી કરી શાયરીના સિદ્ધાંતો પણ શીખી લીધા હતા. આમ ૧૯ વર્ષની વયમાં તો હકીમ અજમલખાન અનેક વિદ્યા ભણીને પરવારી ગયા અને તે પછી ૨૦ વર્ષની ભરયુવાન વયે તેમણે પોતાની કીર્તિ સંસાર સાગરમાં દિગ્મતથી ઝુકાવી દીધી. સદ્-બ્રામ્યની ખીના એ છે કે તેમના પિતાશ્રીએ હકીમજીને છંદગીની

કીર્તિ સંસારના તોફાનો સામક્ષમાંથી પાર ઉતારવાની ઉમદા તાલીમ આપી હતી અને આપણા ચરિત્રનાયકે પોતાના ઉસ્તાદો પાસેથી મેળવેલી વિદ્યાનો જનકલ્યાણ અર્થે ઉપયોગ કરી પોતાની, પોતાના ઉસ્તાદોની અને પોતાના નામી ખાનદાનની કીર્તિ કુલ ખલ્લમાં ફેલાવી હતી.

## પોતાની વૈદકીય શાળાની સ્થાપના

યુનાની વૈદકમાં પ્રવીણ થયા પછી હકીમજીએ પોતાના જીવનના ઉચ્ચતમ આદર્શો અમલમાં મેલવા માંડ્યા. હિંદુસ્થાનના લોકોપર પાશ્ચાત્ય વિચારો એવો આક્ષેપ કરે છે કે હિંદુસ્થાનીઓ જે વિદ્યા જાણે છે તેનો પ્રબળ લાભ આપતા નથી. પરિણામે કોઈ ઉસ્તાદ મરણ પામે છે ત્યારે તેનો ઇલ્મ પણ તેની સાથે કબરમાંજ દટાઈ જાય છે. હકીમજીનું ખાનદાન, વૈદકના જ્ઞાન માટે જમાના થયા મથહુર હતું. વળી તે સમયે કેટલાક અભિમાની યુરોપીઅનો દેશી વૈદાને ઉતારી પાડવાનો હલકટ પ્રયાસ કરી રહ્યા હતા. દેશી વૈદ્ડ ભલભલા યુરોપીઅન વૈદાને ટક્કર મારનાર છે એવી અભિમાની પશ્ચિમને ખાતરી કરી આપવા તથા પોતાના દેશ બાંધવાને આ સાચા વૈદાની યોગ્ય તાલીમ લેવાની સગવડ મળે તે માટે હકીમ અજમલખાને ૧૮૮૨માં દિલ્હીમાં ટીબ્બીયા શાળાની સ્થાપના કરી અને તેમાં વર્ષો સુધી પોતે શિક્ષક તરિકેની ફરજ બજાવી પોતાના ઉમદા જ્ઞાનનો દેશના નૌજવાનોને લાભ આપ્યો. દેશી વૈદક શાળાઓમાં આજસુધી સરજરી (ઝાડકાપ)ની તાલીમ અપાતી નહોતી. હકીમજીએ ટીબ્બીયા શાળામાં સરજરી શીખવવાની શરૂઆત કરી અને આજે તેમાં એલ. આર. સી. પી. સુધીનો અભ્યાસક્રમ રાખવામાં આવ્યો છે.

## હકીમ તારીકેની અપૂર્વ કારકીર્દિ

૧૮૯૨માં હકીમ અજમલખાન રામપુર સંસ્થાનના ચીફ મેડીકલ ઓફીસર નીમાયા. ત્યાં, તેમને માસિક રૂ. ૫૦૦૦ નો પગાર મળતો હતો. આ સમયે રામપુરમાં મૌલાના તૈયબ સાહેબ નામના અરબીના એક ઉસ્તાદ આલીમ રહેતા હતા. હકીમજીને ઇસ્મની ભૂખ એટલી બધી હતી કે તેઓશ્રી પોતાના મોટા બાળકોનું અભિમાન રાખ્યા વિના આ આલીમ પાસે બેસીને અરબીનો અભ્યાસ વધારવા લાગ્યા અને આલીમ સાહેબે મુક્ત કંઠે હકીમ સાહેબની તારીફ કરતાં એવો મત દર્શાવ્યો છે કે તેમના જેવા ઇસ્મના ઉસ્તાદ આખા હિંદમાં મળવા મુશ્કેલ છે. દેશી રજવાડામાં જાત જાતના હળપ્રપંચ ચાલે છે તે જાણીતી વાત છે. હકીમજી પર છાંટા ઉડાવવા માટે પણ કેટલાક વિદ્વસંતોષીઓએ પ્રયાસ કર્યો હતો. પણ તેમણે રામપુરના નવાબ સાહેબનું દીલ એટલું બધું જીતી લીધું કે નવાબ સાહેબ તેમને પોતાના નોકર નહિ પણ દિલોઝન મિત્ર સમજતા હતા. નવાબ સાહેબ સાથેની હકીમજીની મૈત્રી જીવનભર ટકી રહી હતી. જ્યારે હકીમજી રામપુરના મેડીકલ ઓફીસર હતા, ત્યારે અલીગઢની મુસ્લીમ કોલેજ તરફથી નવાબ મોહસીન-ઉલ-મુલકની આગેવાની નીચે એક ડેપ્યુટેશન નવાબ સાહેબની ખાદમતમાં હાજર થયું હતું અને હકીમજીની ભલામણથી નવાબ સાહેબે અલીગઢ કોલેજને રૂ. ૫૦ હજારની નાદાર બક્ષીસ આપી હતી. આ સમયથી હકીમજી અલીગઢ કોલેજના ટ્રસ્ટી થયા હતા.

૧૮૯૫માં હિંદમાં પહેલ વહેલી મરઘી ફાટી નીકળી અને લોકો ઉંદરની પેઠે મરવા લાગ્યા ત્યારે હકીમજીએ મરઘી વિષે એક ઉત્તમ તપીળી ગ્રંથ લખ્યો હતો. એ ગ્રંથમાં તેમણે સિદ્ધ

કરી આપ્યું છે કે ૧૦૦૦ વર્ષ પહેલાં તાઉન (મરકી) નો રાજ હિંદમાં નહોતો. પણ એ રામના અનેક ઉપાયો યુનાની અને આયુર્વેદિક વૈદો નક્ષત્રતા હતા.

## હિંદુસ્થાની દવાખાનાની સ્થાપના

લોકોને દેશી દવાઓ ગાંધીની કુકાને શુદ્ધ સ્વરૂપમાં મળતી નહોતી એ ખીના હકીમજીને ધણા વખતથી ખટકતી હતી. આ ખોટ પુરી પાડવા માટે ૧૯૦૨માં તેમણે દિલ્હીમાં યુનાની અને વૈદક મેડીસીન્સ કંપની, શુદ્ધ દેશી દવાઓ વેચવા માટે સ્થાપી ને આને હિંદુસ્થાની દવાખાનાને નામે મરાહુર છે અને જે દર વર્ષે દોઢથી બે લાખનો નફો કરે છે. આ દવાખાનાની સઘળી આવક દીપ્ખીયા કોલેજને નીલાવ માટે વાપરવામાં આવે છે. પોતાની મુશીથી સ્થપાયેલા દવાખાનાની કુલ આવક હકીમજીએ સાર્વજનિક દીપ્ખીયા કોલેજના નીલાવ માટે આપી દીધી છે તે તેમની બાદશાહી દીલાવરી બતાવી આપે છે.

## કોમી સમાનતાના સ્તંભ

૧૯૦૫ માં હકીમજીના વડીલ બંધુ હકીમ વાસીલખાં જન્મતનશીન થતાં હકીમજી પોતાના ખાનદાનની ગાદી પર આવ્યા. આજ વર્ષમાં તેઓ સખ્ત ખીમાર પડવાથી હવાફેર માટે બગદાદ ગયા. આ સફર દરમિયાન તેમણે મસ્કત, બસરા વિગેરે શહેરોની મુલાકાત લીધી અને પેલ્લેસ્ટાઇન તથા સીરીઆના તમામ આલી-મોએ તેમના ઇદમની પ્રશંસા કરી. બગદાદની સફરથી પાછા ફર્યા પછી તેમણે દિલ્હીમાં વૈદ્ય કરવા માંડ્યું. આ સમયે રાજ તેમના દવાખાનામાં ગમે તે વખતે ૩૦૦ થી ૪૦૦ દરદીઓની હાજરી કાયમ નજરે પડતી હતી. એકલા હિંદનાજ નહિ પણ અફઘાનિસ્તાન, તુર્કસ્તાન અને બર્માના લોકો પણ તેમની દવા



જેવા આવતા હતા. હકીમજી પોતાના ઇસ્કીઓમાં નાતબત કે ધર્મનો અથવા ગરીબ અમીરનો લેશમાત્ર તફાવત રાખતા નહોતા. રેવરંડ સી. એફ. એન્ડ્રુઝ તેમના દવાખાનાની મુલાકાત લઇને ચકિત થઈ ગયા હતા. તેમણે લખ્યું છે કે “હું હિંદમાં આવ્યો તે પહેલાં હિંદમાં હિંદુ મુસલમાનો વચ્ચે ડોળે દીઠે વેર છે એમ મારા મન પર ઠસાવવામાં આવ્યું હતું પણ હકીમ અનમલ-ખાનનું દવાખાનું જોયા પછી મારી ભ્રમણા ભાંગી ગઈ છે. હકીમજી હિંદુ, મુસલમાન, શીખ કે ખ્રીસ્તી વચ્ચે કોઈ જાતનો ભિન્નભાવ રાખતા નથી તેમને મન આખી આલમ જાત અલ્લાની ઓલાદ સમાનજ છે.”

## હકીમજીની સેવાપરાયણતા

હકીમજીનું આખું જીવન સેવાપરાયણ હતું. દીબ્બીયા શાળાને કોલેજ બનાવવાની તેમને હોંસ હતી અને તે માટે તેઓશ્રી અંહર્નિશ મહેનત કરતા હતા. લોર્ડ હારડોગે ૧૯૦૭ માં તેમના પરમાર્થી જીવનની કદર કરીને “મેગ્નેટ ઓફ ઇન્ડિયા” નો ખિતાબ નવાજેશ કર્યો હતો. આજ વર્ષમાં પોતાના પ્રાચીન ખાનદાનની માલીકીના ઉમદા દવાઓના પ્રીસ્ક્રીપ્શન હકીમજીએ દીબ્બીયા કોલેજને બક્ષીશ આપી દીધા એટલુંજ નહિ પણ સુવાવડમાં યોગ્ય માવજતને અભાવે મરણ પામતી હિંદી સ્ત્રીઓના રક્ષણ માટે તેમણે ૧૯૦૮ ની સાલમાં દિલ્હીમાં દેશી ઓઓને મીડ-વીફરી (સુચાણી) ની કેળવણી આપવા માટે મેડીકલ કોલેજ સ્થાપી જે હજી ચાલુ છે. સરકાર સાથે એ સમયે તેમને સારો સંબંધ હતો. રાજદ્વારી ક્ષેત્રમાં તેઓશ્રી વિનીત પક્ષના ગણાતા હતા. ૧૯૦૮ માં તેમને હાજક-ઉલ-મુલ્કનો, સને ૧૯૧૬ માં નજત-ઉલ-ઉલમાના માનવંત ખિતાબે સરકાર તરફથી અર્પવામાં આવ્યા હતા. આ અરસામાં હકીમજી મોટે ભાગે વિદ્યાપ્રચાર

માટે જ કામ કરતા હતા. એલ ઈડીઆ મુસ્લીમ લીગ સાથે તેમને સંબંધ હતો; પણ હજી સુધી તેઓ મોડરેટ હતા. સરકાર પર તેમને શ્રદ્ધા હતી અને ધીમે ધીમે અચેજ સરકાર હિંદને ન્યાય આપશે એવો તેમને વિશ્વાસ હતો.

## સરકાર સામે

પણ ૧૯૧૦માં સરકારે દેશી વૈદો પર વજાયાત કરનારો એક કાયદાનો ખરડો ધડી કાઢ્યો. યુનાની અને આયુર્વેદીક વૈદ હકીમો બધા ઉંડવૈદો છે અને ઈશ્વરે તખીમી વિદ્યાનો ઈન્જરો એકલા ગોરાઓનેજ આપી દીધો છે એમ માનીને સરકારે આ કાયદા અનુસાર સઘળા દેશી વૈદ હકીમોને વૈદાનો ધંધો કરવાની મના કરવાનો હેતુ રાખ્યો હતો. આ ખીલ પ્રગટ થતાંજ સઘળા વૈદ હકીમો ખળભળી ઉઠ્યા. હકીમજીને સરકાર સાથે આ ખીલને લીધે પહેલ વહેલી ખટપટ થઈ. ૧૯૧૦ના નવેમ્બરની ૨૭મી તારીખે હકીમજીના સતત પ્રયાસથી દિલ્હીમાં સઘળા દેશી વૈદ હકીમોની પરિષદ ભરાઈ અને તેમાં સરકારના ખીલનો વિરોધ કરવા સાથે હકીમજીએ દેશી વૈદાની શ્રેષ્ઠતા રિ ધ્ધ કરી આપી. અ તે સરકારને નમવું પડ્યું. પેલું ખીલ અભરાઈ પર ચઢાવવામાં આવ્યું અને દેશી વૈદાની કબર ખોદાતી બચી ગઈ. આ રીતે દેશી વૈદાનું રક્ષણ કરવા માટે હિંદના નામાંકિત વૈદ હકીમોએ જે લડત ચલાવી હતી તેમાં હકીમજીનો હિસ્સો નાનો સુનો નહોતો.

## પાશ્વિમનો પ્રવાસ

૧૯૧૧માં શહેનશાહ પાંચમા જ્યોર્જ ગાદી પર બેઠા ત્યારે હકીમજી રામપુરના નવાબના પ્રતિનિધિ તરિકે લંડન ગયા હતા અને તે સમયે તે પ્રમાણે લંડન મ્યુઝીઅમમાંનાં જૂનાં પુસ્તકોનો અભ્યાસ કર્યો હતો. લંડનથી તેમણે પેરીસ, બર્લિન, વીએના, કોન્સ્ટેન્ટીનોપલ અને મીસરનો પ્રવાસ કર્યો હતો. આ સર્વ સ્થલોએ તેમણે વૈદકના પ્રાચીન ઐથ્ય તપાસી જોયા હતા.

## ટીબ્બીયા કોલેજ

૧૯૧૨માં હકીમજીએ પોતાની માનીતી ટીબ્બીયા સ્કુલને કોલેજમાં ફેરવી નાખવાની યોજના ધરી કાઢી. આ કોલેજની વ્યવસ્થા માટે દસ્તીઓની એક જોડ નીમવામાં આવી. તેમાં હકીમજીએ પ્રમુખને એક ધો ન લેતાં મંત્રીપદ સ્વીકારીને પોતાની સેવાવૃત્તિનો પરચો બતાવ્યો. ટીબ્બીયા કોલેજના દસ્તીઓની જોડમાં હિંદુ ગૃહસ્થોની બહુમતિ છે તે પણ હકીમજીના દીલાવર દીલને નોંધવાલેગ પુરાવો છે. ૧૯૧૬ના માર્ચ મહિનાની ૧૬મી તારીખે લોર્ડ હાર્ડિંગે આ જગમરાહુર કોલેજનો પાથ નાખ્યો, જે વખતે સર હારકોર્ટ બટલર, લેડી બટલર વિગેરે નામાંકિત નરનારીઓ અને અધિકારીઓએ હાજરી આપી હતી. રાજકીય જીવનમાં પરિવર્તન

૧૯૧૮માં લોર્ડ હારડિંગ વિદાય થયા અને તેમની વિદાય થતાંજ હકીમ અજમલખાનના રાજદ્વારી જીવનમાં બારી પરિવર્તન થયું. અંગ્રેજોની આ દેશમાં સત્તા ઝામી ત્યારે આ દેશમાં મુસ્લીમ રાજઅમલ હતો. આ કારણસર અંગ્રેજ રાજઅમલના આરંભમાં અંગ્રેજો હિંદુઓને અંગ્રેજ બાણાવીને સરકારી નોકરીમાં લેતા હતા અને મુસલમાનો એક વાર આ દેશના રાજકર્તા હોવાથી તેઓ અંગ્રેજોની નોકરી કરવાનું પસંદ કરતા નહોતા. અંગ્રેજોએ જાણી જોઈને હિંદુઓને સરકાર દરબારમાં આગળ વધાર્યા, અને મુસલમાનો પાછળ રહ્યા છતાં ૧૮૫૭માં બળવો ફાટી નીકળ્યો અને તેમાં હિંદુ મુસલમાન બન્નેએ ભાગ લીધો. બળવા પછી નાજના હાથમાં હકુમત આપ્યા પછી પણ ઇસ્લામીઓએ સરકારની નોકરી કરવાનું પસંદ કર્યું નહિ. અંગ્રેજોની સત્તાના મુળીયાં ઉંડા ઉતરી ગયા. આખા દેશમાં અંગ્રેજોની સાર્વભૌમ સત્તા સ્થપાઈ અને મુસલમાનો પછાતના પછાત જ રહ્યા એટલે મહાન મુસ્લીમ સુધારક સર સૈયદ અહમદે ૧૯૦૭માં

મુસ્લીમોને પાશ્ચાત્ય કેળવણી આપવા માટે અલીજટ કોલેજની સ્થાપના કરી. આ કોલેજને પ્રતાપે મુસલમાનોને પોતાને તાબે કરી રાકારો એવી ગણતરીથી સરકારે તેને ધણી મદદ કરી હતી. હકીમજી સરકારની નીતિ તો ધોળા દહાડા જેવી સમજતા હતા. પણ એ રીતે પણ મુસ્લીમો ઉચ્ચ કેળવણીના લોભ લેતા થશે એમ માનીને તેમણે અલીજટ કોલેજને ઉન્નત બનાવવામાં સંગીન કાળો આપ્યો હતો.

### હોમરૂલ પ્રવૃત્તિમાં પ્રવેશ

૧૯૧૪માં હોમરૂલની ચળવળ ચાલી. ડો. એની બેક્ટર આખા દેશની ઝુંપડીએ ઝુંપડીએ હોમરૂલનો મંત્ર પહોંચાડી દીધો. હોમરૂલ લીગની શાખા દિલ્હીમાં સ્થપાઈ અને ડો. અનસારી તથા અસફઅલી બેરીસ્ટર રાજદ્વારી ચળવળમાં પડ્યા. આ સમયે હકીમજી સરકારના માનીતા હતા. દેશી રાજ્યો અને નવાબો સાથે તેમને દોસ્તી હતી. તેઓ વિનીત પક્ષના ગણાતા હતા. પણ હોમરૂલની હાઠલ પડતાં તેમનો દેશાભિમાની આત્મા ખળભળી ઉઠ્યો અને તેમણે દિલ્હીમાં હોમરૂલની ચળવળની આગેવાની લીધી. હકીમજી જેવા ગૃહસ્થ હોમરૂલની ચળવળના આગેવાન થવાથી દિલ્હીની જનતામાં અપૂર્વ ઉત્સાહ આવ્યો અને હકીમજીને પ્રતાપે સઘળા દિલ્હીવાંસીઓ હોમરૂલર બની ગયા. તે વખતે હોમરૂલની ચળવળ અંતિમવાદીઓની ગણાતી હતી. આ ચળવળમાં પડવાથી રાજ-મહારાજો અને નવાબો ટીપ્પીયા કોલેજના ફંડમાં પૈસા ભરશે નહિ, સરકાર એ કોલેજ પર કરડી નજર રાખશે વિગેરે અનેક વાતો કરીને હકીમજીને ભંભેરવામાં આવ્યા પણ એ સાચા ઈસ્લામીનો આત્મા જગી ગયો હતો. તેમને માતૃમૂર્તિની ગુલામી અસહ્ય થઈ પડી હતી તેથી તેમને કશાની પસ્તવા કર્યા વિના રાજદ્વારી સ્વતંત્રતા માટે નીડર પ્રયાસ કરવા માંડ્યા.

## કેંગ્રેસવાદી

પછી તે દેશની રાજદ્વારી ચળવળમાં પૂર આવ્યું અને હકીમજી અસહકારના રંજીતી નાણા. ૧૯૧૮માં દિલ્હીમાં કેંગ્રેસની એક મળી ત્યારે કેંગ્રેસના પ્રમુખ બારતપૂષણ ચદનમોહન માલવિયા હતા અને સન્માનકારિણિ સમાના અધ્યક્ષ હકીમ અજમલખાનજી હતા. હકીમ અજમલખાને કેંગ્રેસના તખ્તા પર આ પહેલીવાર બાપણુ આપ્યું હતું પણ દેશાભિમાન અને આઝાદીની તમન્નાથી તરવરતા તેમના બાપણે આખી હિંદી જનતાને હલાવી મૂકી હતી. હવે હકીમજી મહાત્મા ગાંધીજીના સંસર્ગમાં આવ્યા અને સરકાર પણ એક મહાન મિત્ર ગુમાવવાની હોવાથી ઉંધા ઉંધા કામ કરવા લાગી. લોર્ડ ચેમ્સફર્ડની સરકારે રેલેટ એક્ટ ઘડ્યો અને સમસ્ત પ્રજાના વિરોધની પરવા કર્યા વિના તેને અમલ કર્યો. ગાંધીજીએ ખીજા દેશનેતાઓ સાથે મળીને એ કાયદા સામે સત્યાગ્રહનું મુક્ક આરંભ્યું. તા. ૬ઠી એપ્રિલ ૧૯૧૮ને દિને આખા દેશમાં ઉધાડે માથે સરઘસ કાઢીને રેલેટ એક્ટનું સ્નાન કરવાનું નક્કી થયું. એ કાળા દિને દિલ્હીમાં ગોળી ચાલી. હકીમ અજમલખાન અને સ્વામી બ્રહ્માનંદે લોકોને અંકુશમાં રાખવા માટે સતત પ્રયાસ કર્યો. દિલ્હીમાં ગોળીમાર થવાથી ગાંધીજી દિલ્હી આવવા નીકળ્યા પણ તેમને પલ્લવલના સ્ટેશન પર રોકી પાછા વાળવામાં આવ્યા. આ વાતની ખબર પડતાંજ દિલ્હીવાસીઓ ખીજવાયા અને જો સ્વામી બ્રહ્માનંદ અને હકીમ અજમલખાન ન હોત તો દિલ્હીમાં તે વખતે શું થાત તેની કલ્પના કરતાં પણ કમકમાં આવે છે. માર્શલ લોના ઝેરી અમલમાંથી હકીમજીને પ્રતાપેજ દિલ્હી બચી ગયું હતું એમ કહેવામાં કંઈ અતિશયોક્તિ નથી.

સરકાર સાથે છુટાછેડા

પછી જલ્દીઅનવાલા બાગમાં જનરલ ડાયરે નિર્દોષ માણસોની નિર્દય કતલ કરી. પંજાબમાં માર્શલલો જાહેર થયો. જાગીરત-ઉલ

અરબનો કબજો લેવાની ક્ષીટીરા સરકારે પેરવી કરી, ખીલાફત પર પશ્ચિમીની સત્તા સ્થાપવાનો ભય ઉભો થયો એટલે હકીમજીની સરકાર પરની તમામ શ્રદ્ધા ઉઠવા લાગી. પંજબની કલ્લે આમની તપાસ કરવા માટે નીમાયલી હાંટર કમીટી સમક્ષ હકીમજીએ નીડરતાથી હરકરીઓના અમાનુષી અત્યાચાર વર્ણવ્યા અને ત્યારથી જ તેમણે સરકાર સાથે છુટાછેડા કર્યા એમ કહીશું તો ચાલશે. ૧૯૧૬માં અમૃતસરમાં ખીલાફત કોન્ફરન્સ, મુસ્લીમલીગ અને કોંગ્રેસની બેઠકો મળી. હકીમજી મુસ્લીમ લીગના પ્રમુખ હતા. આ ત્રણે પરિષદોમાં મોંટગ્યુ એમ્સફર્ડ સુધારાની ચર્ચા થઈ. મહાત્મા ગાંધી, શ્રી. ચિતરંજનદાસ વિગેરે સુધારા સ્વીકારવાને તૈયાર હતા. પણ હકીમજી લાંબા અદુભવથી સરકારને ઓળખી ગયા હતા. તેમને, લોકમાન્ય તિલકને અને ડૉ. અનસારીને ૧૯૧૬ના સુધારા ધૂળ જેવા લાગ્યા અને અંતે તેઓનો અભિપ્રાયજ સાચો પડ્યો છ તે આપણે છેલ્લા દશ વર્ષમાં જોઈ ગયા છીએ.

### પૂરેપૂરા દેશ સેવક

હજી પણ સરકારની શુદ્ધિ ઠેકાણે આવે અને ખીલાફતનો અન્યાય ન થાય તે માટે ૧૯૨૦ના આરંભમાં મૌલાના મહમદઅલી વિલાયત ગયા અને તેમણે ક્ષીટનના પ્રધાન મંત્રી મી. લોર્ડ જ્યોર્જને મુસ્લીમોની ધાર્મિક લાગણીથી વાકેફ કર્યા. પણ અભિમાનની નીશામાં ચકચુર થયલા લોર્ડ જ્યોર્જ ટર્ફ સાથેના કરારમાં સુધારા કરવાની ના પાડી અને મૌલાના નિરાશ થઈ પાછા આવ્યા. પંજબની કલ્લે આમથી પ્રજા ધગી ઉઠી હતી, ખીલાફતના અન્યાયથી મુસલમાનો ખળભળી ઉઠ્યા હતા અને હિંદની સ્વરાજ્યની માગણી તો જમાનાથી ઉભી જ હતી. આ ત્રણે હેતુ સિદ્ધ કરવા માટે મહાત્માજીએ અસહકારની યોજના ઘડી કાઢી. શ્રી દાસ, લાલા લાજપતરાય, શ્રી વિકુલલાલ પટેલ, શ્રી ખીપીનચંદ્ર પાલ

વિગેરેને આરંભમાં મહાત્માજીના અસહકારના ચક્ષુ પર બંધા નહોતી. પણ હકીમજીએ આ સમયે મહાત્માજીને સાથ આપ્યો અને કલકત્તામાં લાલાજીના પ્રમુખપણા નીચે મળેલી ખાસ કોંગ્રેસે અસહકારનો ઠરાવ કર્યો. હકીમજીએ કૈસરે હિંદનો ચાંદ અને હાજક-ઉલ-મુલક વિગેરે પોતાના ખિતાબો સરકાર પર રવાના કરી દીધા. હવે હકીમજી પ્રભના પૂરેપૂરા સેવક થયા અને તેમની દેશભક્તિની કદર કરીને આમ પ્રભએ તેમને મસીહ-ઉર-મુલકના અતિ માનભર્યા ખિતાબથી નવાજ્યા.

### કોંગ્રેસના પ્રમુખ

અસહકારના આરંભ પછી જાંદગીની છેવટ સુધી હકીમજી મહાત્માજીના દિલોભન દોસ્ત રહ્યા હતા અને ૧૯૨૦થી ૧૯૨૮ સુધી રાષ્ટ્રની સેવા માટે તન, મન અને ધન અર્પણ કર્યા હતા. ૧૯૨૧માં પ્રિન્સ ઓફ વેલ્સ હિંદમાં આવ્યા ત્યારે અસહકારમાં ભરતી આવી હતી. ૪૦ હજાર નૌજવાનો કેદમાં હતા. ડીસેમ્બર ૧૯૨૧માં અમદાવાદમાં મહાસભા ભરાવાની હતી. આ કોંગ્રેસના પ્રમુખ દેશબંધુ ચિતરંજનદાસ હતા પણ તેમને સરકારે પકડીને મૌલાના અબુલ કલામ આઝાદની સાથે કેદમાં પૂર્યા હતા. પ્રિન્સ ઓફ વેલ્સ કલકત્તા નય ત્યારે જો હડતાળ પાલમાં નહિ આવે તો અલી ખીરાદરો સીવાયના સઘળા રાજદ્વારી કેદીઓને છોડી દેવાને તથા હિંદની રાજદ્વારી માગણી પર વિચાર કરવા માટે રાઉંડ ટેબલ કોન્ફ્રંસ યોજાવવાની લોર્ડ રીડીંગે તત્પરતા બતાવી હતી. આવા કટોકટીના સમયે હકીમજીને માથે અમદાવાદની મહાસભાના પ્રમુખને તાજ મૂકવામાં આવ્યો. મૌલાના હઝરત મોહિનીએ આ કોંગ્રેસમાં ખીટીશ સરકાર સાથેનો સંબંધ તોડી નાખીને સ્વતંત્ર પ્રભસત્તાક સ્થાપવાનો ઠરાવ રજૂ કર્યો. મહાત્માજી તેમની સામે થયા પણ નૌજવાનો હઝરત મોહિનીના પ્રક્ષમાં હતા. હકીમ અજમલખાને ગાંધીજીને ટેકા આપ્યો અને

એ રીતે તેમણે ૧૯૨૧માં મહાસલાને, સ્વતંત્રતાનો ઠરાવ ક્વખતે કરી બચાવી લીધી હતી.

### ખેતાની કોલેજની સ્થાપના

૧૯૨૨ માં મહાત્માજી બારડોલીમાં સત્યાગ્રહ કરવાના હતા, તે પહેલાં ૧૯૨૧ માં ટીબ્બીયા કોલેજના મકાનો બંધાધને તૈયાર થઈ ગયાં. કોલેજ, બોર્ડીંગ અને હોસ્પિટલના મકાનો પાછળ ૯ લાખનો ખર્ચ થયો હતો. આ મકાનો ખુલ્લાં મૂકવાની ક્રિયા મહાત્મા ગાંધીએ કરી હતી અને હકીમજીની અરજથી કોલેજનો પાથો નાખનાર લોડ અને લેડી હારડીંગની છખીઓ પણ ગાંધીજીએ ખુલ્લી મેલી હતી. આ સમયે ગાંધીજીએ કહ્યું હતું કે હું અંગ્રેજોનો દુશ્મન નથી પણ અંગ્રેજોના સ્વાર્થી રાજતંત્રનો દુશ્મન છું. હકીમજી પણ આ મત સાથે સંમત હતા.

### દેશસેવાથી નિર્ણય થતું શરીર

બારડોલીમાં મહાત્માજી સત્યાગ્રહ શરૂ કરે તે પહેલાં ૧૯૨૨ માં ચૌરીચૌરીનો હત્યાકાંડ થયો—મહાત્માજીએ સત્યાગ્રહ બંધ રાખ્યો. ગાંધીજીને મુંબઈની સરકારે પકડીને છ વર્ષની સજા કરી અને એક વાર ફરીથી દેશમાં રાજદ્વારી મતભેદ ફાટી નીકળ્યો. ધારાસભામાં જઈને ખંડન કરવાની નીતિ અમલમાં મેલવાની દાસબાણુ અને પંડીત નહેરુએ ઘોષણા કરી. ધારાસભામાં જવું કે નહિ તથા દેશ સવિનય ભંગ માટે તૈયાર છે કે નહિ તેની તપાસ કરવા માટે હકીમજીના પ્રમુખપદ નીચે સવિનયભંગ તપાસ સમિતિ નીમવામાં આવી અને આ કમીટી આખા દેશમાં ફરી વળી. હકીમજીએ આ કમીટી સંબંધી રાત દિવસ એટલું બધું કામ કર્યું કે તેમની આંખમાં મોતીઆ પડી ગઈ. કમીટીએ બહુમતિએ ધારાસભામાં જવાનો નિર્ણય કર્યો અને પછી સ્વરાજ પક્ષની સ્થાપના થઈ તે બધા બાંહેધર.

હકીમજીના જીવનનો એક મહાન પ્રસંગ અત્રે નોંધવાની જરૂર છે. જમીયા મીલીયા નામે પરચીઅન, અરબી, અંગ્રેજી વિગેરેના



હિંદો અભ્યાસ કરાવનારી એક વિદ્યાપીઠ અલીમઢમાં ચ  
હતી. તેમાં કંઈક મતભેદ પડવાથી હકીમજી એ સંસ્થાને દિલ  
લધ આવ્યા અને જેમ ટીપ્પીયા કોલેજના મીસ્ટર માર્ટિ  
હિંદુસ્થાની દવાખાનાની આવક આપી છે તેમ જમીયા મી  
માટે કંઈક કરી જવાનો તેમનો ઈરાદો હતો. પણ કમન  
તેમના આયુષ્યની દોરી તૂટી જવાથી તેમ થઈ શક્ય  
હકીમજીએ આખું પર આપરેશન કરાવ્યું અને જરા તે  
તબાયત સારી થઈ કે તેમનો જૂનો “હાર્ટ ડીઝીઝ” ઉભળી અ  
૧૯૨૫માં તેઓશ્રી સ્વીટ્ઝરલેન્ડ ગયા અને અનેક યુરોપ  
ડોક્ટરોની સલાહ લીધી પણ તેમનો રોગ કાંઈ પારખી ર  
નહિ. ૧૯૨૭માં તે રામપુર ગયા. ત્યાં સાત સાત  
તેમના રોગે હલ્લો કર્યો. એવામાં અધ્યાનીસ્તાનના શીહ  
મુંબઈથી વિદાયત જવા નીકળ્યા. તેમને માનપત્ર આપવાનું  
કામ હકીમજીને સોંપાયું અને હકીમજી તદ્દન અશક્ત હોવા  
છતાં મુંબઈ જઈને અધ્યાન શાહને માનપત્ર આપી આવ્યા.  
હકીમજી મુંબઈથી પાલનપુર થઈ ૧૯૨૮ ના ડીસેમ્બરની ૨૫ મી  
તારીએ દિલ્હી પાછા ફર્યા. હવે તેમની અજલ આવી રહી છે  
એવું તેમને લાન થઈ ગયું હતું. તેમણે છેલ્લું વીલ કર્યું  
પછી રામપુર ગયા. રામપુરમાં તા. ૨૮ મી ડીસેમ્બર ૧૯૨૮  
રાતે બે વાગે હિંદના આ મહાન દેશભક્ત જન્મતનશિન ય  
બીજે દિને તેમની લાશને દિલ્હી લઈ જવામાં આવી ત્યારે તે  
પાયદસ્તમાં હિંદુ, મુસલમાન, શીખ વિગેરે લાખો માણસે  
ભાગ લીધો હતો. હકીમજીને બે કન્યા છે અને એક પુત્ર  
તેમના પુત્રનું નામ હકીમ મહમદ જમીલખાં સાહેબ છે.

હકીમજીના જીવનના બે મુદ્દાલેખ છે: એક દેશભક્તિ  
બીજો હિંદુ મુસ્લીમ એકતા ! હિંદની પ્રજા આ મહા પુરુષના  
બે મુદ્દાલેખો જીવનમાં ઉતારશે તો જગતમાં કાંઈ એવી શા  
નથી કે જે સ્વરાજ્યને રોકી શકે.

ધનિકલાળા ઝિંકાખાદ.

